

## DUN MARIO TABONE 'Dun Marozz' .....

*Mario Tabone, iben Angelo Tabone u Tereza, twieled fit-30 ta' Settembru, 1812. Beda jistudja għal saċerdot, u fil-fatt, fil-lista taż-Żwieten tas-sena 1833, meta allura kellu 21 sena, jissejjah "Clericus", li kien jgħix flimkien ma Dun Manuel Ricard u Dun Vincens Mamo, nepputi ta' Dun Manwel, F' "Casa 8" Triq Sant Antnin, fiż-Żejtun. Min kienu dawn iż-żewġ saċerdoti Dun Manwel Ricard u Dun Vincens Mamo, li magħhom iż-żagħżuġh Mario kien joqgħod?*

### Dun Manwel Ricard


*Dun Manwel Ricard, saċerdot hafna ta' l-affari tiegħu, propjament kien twieled fis-sena 1763, fil-Furjana, meta allura l-Furjana kienet għadha parti mill-parroċċa ta' San Pawl tal-Belt, iżda fis-sena 1802 diġa niltaqgħu miegħu fiż-Żejtun, fejn qatta' l-aħħar 35 sena tal-ħajja straordinarja tiegħu. Kien saċerdot intelligenti hafna, bravu fil-Lingwa Ngliza, haġa rari f'dawk iż-żminijiet. Sar interpretu ta' Alexander Ball fi żmien il-għied kontra l-Francizi, li aktarx kienu keċċewh mill-Belt Valletta u hekk sab ruħu fiż-Żejtun. Fl-1802, flimkien maż-Żejtuni Mikiel Cachia, tela' Londra jitlob l-Indipendenza għal Malta, jekk l-Inglizi kien beħsiebhom jitolqu mill-Gzejjer Maltin. Kemm dam jgħix fiż-Żejtun, dejjem kien joqgħod f'xi triq fir-Raħal t'Isfel. Miet fiż-Żejtun fis-sena 1835, meta Mario Tabone kien jonqsu sena wahda biss sabiex isir saċerdot. Fis-sena 1803, Dun Manwel kien joqgħod f' "Via del Biaggio, Pasqualino", u fis-sena 1822 "Strada ta' Tas"!*

### Dun Vincens Mamo

*Dun Vincens Mamo, nepputi ta' Dun Manwel Ricard, kien twieled fis-sena 1804, u allura kien 41 sena iżgħar minn zijuh. Ma jidhirx li ġie fiż-Żejtun flimkien ma' zijuh, għaliex fl-1804 Dun Manwel Ricard kien diġa ilu ftit li stabilixxa ruħu fiż-Żejtun. Ma nafux ir-raġuni għala ċ-ċekjen Vincens sab ruħu fiż-Żejtun, jista' jkun li kienu l-faqar u l-inkwiet ta' dak iż-żmien il-kawża għaliex ġie mrobbi minn ziju tiegħu. Ordna saċerdot nhar l-5 t'Awwissu, 1827, u fis-sena 1833, kif għidna, jidher immiżżel fid-dar ta' zijuh Dun Manwel Ricard fi Triq Sant' Antnin, ir-Raħal t'Isfel. Magħhom kien jgħ ix Mario Tabone, li kellu jkun it-tielet sċerdot fl-istess dar!*

### Kundizzjonijiet Soċjali fis-sena 1839

*Mario Tabone ordna saċerdot nhar id- 19 ta' Marzu 1836, u allura Dun Manwel Ricard, li kien laqa' lilu wkoll fid-dar tiegħu, ma' kellux ix-xorti li jara lilu wkoll, saċerdot, bħal ma kien ra lil Dun Vincens ftit snin qabel, għaliex fis-sena 1836 Dun Manwel kien diġa ilu sena mejjet. Tliet snin wara, jiġifieri fis-sena 1839, meta allura kien għadu saċerdot żagħżuġh ta' 27 sena, Dun Mario Tabone halla l-Gzejjer Maltin. Kien żmien meta fiż-Żejtun kien hawn numru esagerat ta' saċerdoti: madwar 30 qassis għall popolazzjoni ta' madwar 5,000 ruħ biss! Li kellna llum ikollna l-istess proporzjon ta' saċerdoti, kien ikollna madwar 70 qassis fiż-Żejtun, filwaqt fil-fatt għ andna biss 6! U minn dawn is-sitta diversi għandhom xogħol barra mill-parroċċa. Biex l-affarijiet ikompli jikkumplikaw ruħhom fis-sena 1839, fiż-Żejtun lanqas kien hawn Kappillan, għaliex il-Gvern Kolonjali Ngliz ried jindaħal fl-għażla tal-Kappillani, u l-Knisja rreżistiet għal dan l-indħil żejjed fl-affarijiet tagħha. Ftit wara iżda, Dun Pietru Pawl Ellul minn Bormla, sar Kappillan taż-Żejtun. U xi ngħidu għall-faqar li kien hawn fiż-Żejtun, u fil-bqija ta' Malta, fis-sena 1839? L-Inglizi kienu għ*



adhom ma holqux f' Malta dik il-prosperita' li l-Gzejjer Maltin bdew igawdu mal-ftuh tal-Kanal tas-Swejz u l-iżvilupp enormi li ghamlu fit-Tarzna. Il-Kundizzjonijiet soċjali prevalenti f' Malta għal habta tas-sena 1839, kien jiffavorixxu hafna l-emigrazzjoni minn dawn il-Gzejjer, u **Dan Mario Tabone hataf l-okkazjoni biex jghin lill-Maltin, fosthom iż-Żwieten, mill-ahjar li seta'.**

### Emigrazzjoni lejn Spanja

Nhar it- 30 t'Ottubru 1839 vapur Ingliż, barra il-“crew” ta' 17 il-bahri, ghabba minn Malta, **167 emigranti**, Maltin u Ghawdxin, fi triqithom lejn Granada, fi Spanja. F'dawk is-snin, il-Maltin li kienu jemigraw biex ittejbu l-livell tal-ħajja tagħhom ma kienux immorru f'partijiet imbegħda bħal Awstralja jew il-Kanada, iżda kienu jemi-graw għall-pajjiżi madwar il-bahar Mediterran, bħal Spanja, l-Egittu, t-Tuneżija jew il-Libja. Fil-fatt fi Spanja hemm hafna nies immisla minn xi emigranti Żwieten u spiss jiktbulna biex nagħtuhom tagħrif dwar l-arblu tar-razza tagħhom. Il-167 emigranti Maltin kienu maqsuma hekk: 89 Irġiel, 36 nisa, 22 subien bejn is- 7 u l-14 il-sena, u 20 tfal taht is-7 snin. **Il-parti l-kbira minn dawn l-emigranti, anzi kważi kollha, kienu mill-irhula, sinjal tal-faqar li fih dawn in-nies kienu jghixu.** Kienu gejjin mill-Im-qabba, Haż-Żebbuġ, Hal Qormi, n-Naxxar, il-Mosta, s-Sigġiewi, z-Zurrieq, iż-**Żejtun** u Ghawdex. Kien hemm fiit ferm minn Birkirkara, tnejn mill-Belt Valletta u wiehed mill-Furjana. Iżda t-tabib u s-segretarju nkarigati minnhom kienu mill-Belt Valletta, filwaqt li s-saċerdot responsabbli mill-kura pastorali tagħhom, kien iż-**Żejtuni Dun Mario Tabone.**

### L-Emigranti Żwieten

Minn dawn il-167 emigrant, 16 kienu Żwieten: **Antonio Psaila**, iben Giovanni, u martu **Giovanna**; **Gużeppi Spiteri**, iben Lorenzo; **Antonio Camilleri**, iben Wigi, u martu **Guż eppa**; **Gużeppi Zahra**, iben Mikiel, martu **Marianna**, u wliedhom **Battista, Vincenzo, Giovanni** u **Katarina**; **Salvatore Tabone**, iben Anglu, martu **Vincenza**, u binhom **Wigi**; **Lorenzo Mifsud**, iben Michele; **Francesco Mifsud**, iben il-mejjet Michele. Fost l-Emigranti kien hemm wiehed miż-Żurrieq li jismu **Mariozzo Bonnici**, iben il-mejjet Michelangelo; Dan l-isem iffakarna fil-laqam li kellu fiż-**Żejtun Dun Mario Tabone: Dun Marozz.**

### Lura fiż-Żejtun

**Fis-sena 1854** nerġghu niltaqghu ma Dun Mario Tabone, bħala saċerdot li joqghod Nru 36, Triq Sant Antnin, Żejtun. Ninnotaw il-bidla fin-numru tal-bieb tad-dar. Dan setgħa kien għaliex bidlu d-dar li kienu jghixu fiha, jew għaliex inbidlu n-numri tad-djar, haġa li spiss kienet issir! Ma nistax ngħid jekk meta gie lura Malta, Dun Mario ltaqax ma Dun Vincens Mamo, għaliex il-mewt ta' Dun Vincens ma sibthiex ireġistrata fiż-Żejtun, u allura dan kien sinjal li dan kien telaq mill-parroċċa tagħna. **Fis-sena 1856** nerġghu niltaqghu m Dun Mario Tabone fiż-Żejtun. **Hekk ukoll fis-sena 1861.** Fil-fatt, fil-lista taż-Żwieten tal-1861 insibu li hu kien joqghod f'Nru 7, Triq Sant Antnin. Nagraw ukoll li ommu Tereza kienet diġa' mietet. Hekk hemm miktub: “**Str. S. Antonio, No 7: Tabone: Molto Revdo Sign Sacerdoti Don Mario, figlio di Angelo, u della Su Teresa, obin conjugji**”. Xi hadd, wara li tnizzlet din ir-registrazzjoni, kiteb “**Obiit**”, jigiġifieri li Dun Mario kien miet, iżda ma nizzilx id-data u jien imkien ma sibt il-mewt tiegħu rreġistrata fiż-Żejtun. U hekk ma nafux fejn u meta Dun Mario Tabone halla din id-dinja.

Din hi l-istorja qasira ta' wiehed mis-saċerdoti Żwieten tal-Imghoddi. Bħalu kien hemm bosta oħrajn, li mhux wiehed u tnejn minnhom hadmu fil-missjoni, l-aktar patrijiet. Illum kollha ntesew u jixraq għalhekk li kultant infakkru l-ħidma ta' xi hadd minnhom.